

25th March 1959]

SRI N. K. PALANISAMI : இந்த அடாமிக் ஸ்டேஷனை வைத்து மின் சாரத்தை உற்பத்தி செய்ய எவ்வளவு செலவாகும் என்று ஏதாவது உத்தேசம் இருக்கிறதா ?

THE HON. SRI V. RAMAIAH : இதெல்லாம் “ அடாமிக் எனர்ஜி கமிஷன் ” பரிசீலனையில் இருந்துகொண்டிருக்கிறது.

SRI K. SATTANATHA KARAYALAR : சபாநாயகர் அவர்களே, கனம் மந்திரி அவர்கள் பதில் சொல்லும்போது நம் நாட்டில் சாதாரண துறையில் இருந்து—கன்வென்ஷனல் சோர்ஸ்—கிடைக்கக்கூடிய மின் சக்தியைப் பொறுத்துத்தான் இது முடிவு செய்யப்படும் என்று சொன்னார்கள். இன்னும் இந்த துறைகளில் இருந்து கிடைக்கக்கூடிய வாய்ப்பு இருக்கிறதா ? முன்பு போட்ட திட்டப்படி எல்லாவற்றையும் செயலாக்கி விடவில்லையா ? இதையே இன்னும் ஓர் காரணமாக சொல்ல வேண்டிய அவசியம் என்ன ?

THE HON. SRI V. RAMAIAH : நமது மாகாணத்தில் இப்போது எந்த எந்த முறைகளில் எல்லாம் மின்சாரம் உற்பத்தி செய்து கொண்டிருக்கிறோமோ அது போதாது என்று நாம் கருதுகிறோம். அதைத் தான் மத்திய அரசாங்கத்திற்கும் வலியுறுத்திக் கொண்டிருக்கிறோம். நமது மாகாணத்தில் உள்ளதை எல்லாம் உபயோகப்படுத்திக்கொண்டது போல் நமது அண்டையில் உள்ள இரண்டு மூன்று ராஜ்யங்களில் உற்பத்தியாகக் கூடியதை உபயோகப்படுத்திக் கொள்ள வாய்ப்பு இருக்கிறதா என்பதையும் பார்த்து இங்கே அடாமிக் பிளாண்டை வைக்கவேண்டும் என்று வற்புறுத்துகிறோம்.

Primary Health Centre, Kalambur

* 988 Q.—**SRI S. M. ANNAMALAI :** கனம் ரெவினியூ அமைச்சர் அவர்கள் தயவு செய்து பதிலளிப்பாரா—

(அ) களம்பூர் ஆரம்ப சுகாதார விடுதியில் வேலை செய்யும் டாக்டர், கம்பவுண்டர் இவர்கள் மீது மருந்துகளை விற்பனையிலிருக்கின்றன; பொதுமக்களைச் சரிவர கவனிப்பதில்லையென்றும் புகார் வந்ததா ?

(ஆ) அதன் மீது எடுக்கப்பட்ட நடவடிக்கை என்ன ?

THE HON. SRI M. A. MANICKAVELU : (a) Yes, Sir.

(b) The complaint is being enquired into.

SRI S. M. ANNAMALAI : இந்தக் களம்பூர் ஆரம்ப சுகாதார விடுதி முன்பு இருந்த டாக்டர் காலத்தில் நமது மாநிலத்திலேயே மிகவும் சிறப்பாக நடந்து வந்தது. இப்போது ஓய்வு பெற்ற டாக்டரைப் போட்டிருப்பதனால் சரியாக நடைபெறவில்லை. இந்த விடுதிக்கு அமெரிக்காவில் இருந்து கூட உதவி வருகிறது. வெளி நாட்டார்கள் வேறு அடிக்கடி வந்து பார்க்கிறார்கள். ஆகவே இந்த ஆரம்ப சுகாதார விடுதி நன்றாக நடக்க ஒரு இளம் டாக்டரை பதவியில் உள்ளவரை இங்கே நியமிப்பார்களா ? மேலும் இங்குள்ள மருந்து நல்ல வகையில் பொது மக்களுக்கு உபயோகப்படவில்லை என்ற புகார் இருக்கிறது. ஆகவே கம்பவுண்டரையும், இப்போதுள்ள டாக்டரையும் உடனடியாக மாற்றுவதற்கு ஏற்பாடு செய்வார்களா ?

THE HON. SRI M. A. MANICKAVELU : அதை விசாரனை செய்ய உத்தரவு போட்டிருக்கிறோம். விசாரணையின் முடிவு இன்னும் வரவில்லை. வந்தபிறகு என்ன நடவடிக்கை எடுத்துக்கொள்ளவேண்டுமோ அதை எடுத்துக்கொள்ளலாம். முன்பு இருந்த டாக்டர் காலத்தில் நன்றாக நடந்ததாகச் சொன்னார்கள். அந்த மாறுதலுக்கும் கனம் அங்கத்தினர் தான் ஓரளவு பொருப்பாளி,